



வலம்புரி

E-mail: valampurii@yahoo.com

Valampurii

கல்யாண மாலம்
சர்வதேச திருமண சேவை
T.P: 021 720 1005
இல.144,
பிறவுண் வீதி,
யாழ்ப்பாணம்.
kalyanamalai.jaffna@gmail.com
1500/- + 500/-
மட்டிய

சங்கு 23

ஒலி 263 வள்ளுவர் ஆண்டு 2053 ஆவணி 23 வியாழக்கிழமை (08.09.2022) தொலைபேசி 222 3378, பக்ஸ் 222 7829

போதைப் பொருள் பாவனை மானாவர்கள் மத்தியில் அதிகரிப்பு

பாராளுமன்றில் அத்துரலியே ரதன தேரர்

(கொழும்பு)

◆ சுமார் 5 இலட்சம் பேர் போதைக்கு அடிமையாகியுள்ளனர்.

◆ ஆய்வின் படி 3700 குடும்பங்களில் 1000 குடும்பங்களின் உறுப்

பினர்கள் போதைப்பொருள் பயன்படுத்துகின்றனர். (11 ஆம் பக்கம் பார்க்க)



தேசிய சபை

கட்சித் தலைவர்கள்
கூட்டத்தில் ஒப்புதல்

(கொழும்பு)

பாராளுமன்றத்தில் அனைத்துக் கட்சிகளையும்
பிரதிநிதித்துவப்படுத்தும் 37 உறுப்பினர்களைக்
கொண்ட தேசிய சபைக்கு, கட்சித் தலைவர்களின்
கூட்டத்தில் ஒப்புதல் பெற்றுள்ளது.நாட்டில் ஏற்பட்டுள்ள பொருளாதார
மற்றும் சமூக நெருக்கடிகளை தணிக்கும் 11விசேட பிரிவினருக்கு
எரிபொருள்
ஒதுக்கீட்டை

அதிகரிக்க தீர்மானம்

(கொழும்பு)

அடையாளம் காணப்பட்ட
சில விசேட பிரிவினருக்கான
எரிபொருள் ஒதுக்கீட்டை அதி
கரிக்க முயற்சிகள் எடுக்கப்படும்
என எரிசக்தி அமைச்சர்
காஞ்சன விஜேசே 11

இலங்கையின் இன்றைய நெருக்கடிக்கு தண்டனை விலக்கு கலாசாரமே காரணம்

ஐ.நா. மனித உரிமைகள் ஆணையாளர் அறிக்கை

(ஜெனீவா)

□ வடக்கு, கிழக்கில் இராணுவ பிரசன்னத்தைக்
குறைத்து காணிப் பிணக்குகளை தீர்க்க வேண்டும்.□ மனித உரிமை மீறல்கள் மீண்டும் இடம்பெறாத
வகையில் நடவடிக்கை எடுக்க வேண்டும்.

□ பாதுகாப்புப் பிரிவை மறுசீரமைக்க வேண்டும்.

ஐக்கிய நாடுகளின் மனித உரிமைகள் ஆணையாளர் மிச்செல் பச்சலட்டின்
அறிக்கை நேற்று வெளியிடப்பட்டது. 12

அரசுக்கு எதிராக காலிமுகத்திடலில் எதிர்ப்பு ஆர்ப்பாட்டப் பேரணி

(கொழும்பு)

இலங்கை அரசாங்கத்திற்கு எதிர்ப்பு தெரிவித்து
கொழும்பில் நேற்று ஆர்ப்பாட்டம் ஒன்று முன்னெ
டுக்கப்பட்டுள்ளது.காலி முகத்திடல் போராட்டக்களத்தின் செயற்பாட்
டாளர்கள், சிவில் சமூகத்தினர் உள்ளிட்ட
மேலும் பலர் இணைந்து பத்தரமுல்லையில் 11

சர்வதேச நீதிமன்றில் இலங்கையை பாரப்படுத்துக

ஐ.நா உறுப்பு நாடுகளிடம்
சுமந்திரன் எம்.பி வலியுறுத்து

(கொழும்பு)

இலங்கை தொடர்பான
உண்மை நிலைவரங்களை
ஓரளவேனும் வெளிப்படுத்தி
ஐ.நா. மனித உரிமைகள்ஆணையாளர் காட்டமான
அறிக்கையை வெளியிட்டிருக்
கின்ற நிலையில், அதனை
அடிப்படையாகக்
கொண்டு, இலங்கை 11செம்மணியில் படுகொலை செய்யப்பட்ட கிருசாந்தியின்
26 ஆம் ஆண்டு நினைவேந்தல் நிகழ்வுகள்.

இந்திய உயர்ஸ்தானிகர் - சபாநாயகர் சந்திப்பு

இந்திய-இலங்கை உறவுகளை
மேம்படுத்துவது தொடர்பில் கலந்துரையாடல்

(கொழும்பு)

இந்திய - இலங்கை உறவு
களை மேம்படுத்துவது தொடர்
பில் இலங்கைக்கான இந்திய
உயர்ஸ்தானிகர் மற்றும் சபாநா
யர் மகிந்த யாப்ப அபேவந்தனவுக்கும் இடையில் கலந்துரை
யாடல் ஒன்று இடம்பெற்றது.
இலங்கைக்கான இந்திய
உயர்ஸ்தானிகர் கோபால் பாக்கே
அவர்கள் சபாநாயகர்
மகிந்த யாப்ப அபே 11

நடுவு நிலை தவறா நன்னெறி காக்கும் உங்கள் நாளிதழ்



காலபோக நெற்செய்கை ஆரம்பமாகவையிட்டு ஆனைக் கோட்டை மற்றும் உயர்புலம் கமக்கார அமைப்புக்களுடன் மானிப்பாய் கமநல சேவைகள் நிலைய உத்தியோகத்தார் வை. குலதுங்கள் கலந்துரையாடுவதை படத்தில் காணலாம்.

தந்தையின் வானில் சிக்குண்ட 2 வயதுச் சிறுமி உயிரிழப்பு

திருமணத்துக்கு செல்ல முற்பட்டவேளை துயரம்

(திருகோணமலை)

திருகோணமலை தம்பல காமம் பொலிஸ் பிரிவுக்குட்பட்ட நாயன்மார்திடல் பகுதியில் தந்தையின் வானில் சிக்குண்ட சிறுமி பலியான துயரம்

சம்பவம் ஒன்று நேற்று இடம் பெற்றுள்ளது.

சம்பவம் தொடர்பில் தெரிய வருவதாவது,

தந்தை, திருமண வைபவத்துக்கு செல்வதற்காக வானை பின்னால் எடுத்த போது அதற்குள் சிக்குண்டு ஸ்தலத்தில் 2 வயது மகள் பலியானதாக ஆரம்ப கட்ட விசாரணை மூலம் தெரியவந்துள்ளது.

இவ்வாறு உயிரிழந்த

சிறுமி தம்பலகாமம் நாயன்மார்திடலை சேர்ந்த ஆர்.நசித்ரா (வயது - 2) என பொலிஸார் தெரிவித்தனர்.

குறித்த வான் தம்பலகாமம் பொலிஸ் நிலையத்தில் தடுத்து வைக்கப்பட்டுள்ளதுடன் உயிரிழந்த சிறுமியின் சடலம் திருகோணமலை பொது வைத்தியசாலையில் வைக்கப்பட்டுள்ளது. (ம-7)

25 ஆவது பிறந்தநாள் ருளைஉலைதல்

யாழ். பல்கலைக்கழக மருத்துவப்
மூன்றாம் வருட மாணவன்
(40 ஆம் அணி)

அம்மர்

சிதம்பரநாதன்
இளங்குன்றன்

பிறப்பு: 08.09.1997 அழிப்பு: 17.11.2020

வைத்தியக் கனவுடன் மருத்துவப்பீடம் சென்ற உன்னை வையத்தில் வாழ்ந்த கொடியோர் மண்ணுலகை விட்டு விண்ணுலகம் அனுப்பினர்- நீ மண்ணை விட்டு சென்றாலும் விண்ணிலும் எம்முடன் இருப்பாய்!
ஓம் சரீத்! சரீத்! சரீத்!!!

(C-4882)

நிரந்தர முகவரி

நாகர்கோவில் தெற்கு, நாகர்கோவில்.

தற்காலிக முகவரி

மாதா கோவில் வீதி, துள்ளாலை வடக்கு, கரவெட்டி.

தகவல்:

குடும்பத்தினர்



வசந்த நாகபூசணி அம்பாள்
தேவஸ்தானம்

ஏகாதச ருத்ர ஹோமம்

ஏழாலை தெற்கு களபாவோடை வசந்த நாகபூசணி அம்பாள் ஆலயத்தின் ஏகாதச ருத்ர ஹோம வழிபாடுகள் இடம்பெறவுள்ளது.

கிரியாகால நிகழ்வு

- 10.09.2022 சனி பிற்பகல் 3.30 மணியளவில் கணபதி ஹோம வழிபாடுகள் இடம்பெறும்.
 - 11.09.2022 ஞாயிற்றுக்கிழமை காலை 6.30 மணியிலிருந்து 11.30 மணிவரை ஏகாதச ருத்ர ஹோம வழிபாடுகள் இடம்பெறும்.
- 'வசந்தபுரம்',
களபாவோடை,
ஏழாலை தெற்கு, ஏழாலை.

(12684)

தேவஸ்தானம்

மரண அறிவித்தல்

திருமதி சிவமலர் தங்கவேல்

பிறப்பு: 26.06.1948 இறப்பு: 07.09.2022

அல்வாய் பொன் அகத்தைப் பிறப்பிடமாகவும் வசிப்பிடமாகவும் கொண்ட திருமதி சிவமலர் தங்கவேல் அவர்கள் நேற்று (07.09.2022) புதன்கிழமை இறை பதம் அடைந்தார்.

அன்னார் காலஞ்சென்றவர்களான பொன்னையா - முத்துப்பிள்ளை தம்பதிகளின் அன்பு மகளும் காலஞ்சென்றவர்களான கணபதிப்பிள்ளை - செல்லம்மா தம்பதிகளின் அன்பு மருமகளும் தங்கவேலின் (ஓய்வு நிலை அரசு மருந்துக் கலவையாளர்) அன்பு மனைவியும் காலஞ்சென்றவர்களான தங்கம்மா, தங்கத்துரை, ஜயாத்துரை, துரைராசா மற்றும் சிவபதியம்மா ஆகியோரின் அன்புச் சகோதரியும் காலஞ்சென்றவர்களான சீனித்தம்பி, நாகரத்தினம், இரத்தினேஸ்வரி, தங்கவடிவேல் மற்றும் திரவியமலர், காலஞ்சென்ற சரோஜினிதேவி மற்றும் கமலாவதி, வரதவேல் ஆகியோரின் அன்பு மைத்துனியும் காலஞ்சென்ற வீரராசா மற்றும் கலாபூசணம் அனந்தராசன், ஜெயவதி ஆகியோரின் சகலியும் ஜெயந்தினி (சிரேஷ்ட விரிவுரையாளர் - கிழக்குப் பல்கலைக்கழகம்), ராஜினி (அபிவிருத்தி உத்தியோகத்தார் - கமநல சேவைகள் நிலையம், புலோலி) ஆகியோரின் சிறிய தாயாரும் மிதுரன் (சமுர்த்தி உத்தியோகத்தார் - பிரதேச செயலகம், பருத்தித்துறை), திருமதி மிதுர்சனா முரசொலிமாறன், மிதுஷன் (நெல் சந்தைப்படுத்தல் சபை - கிளிநொச்சி), மிதுர்ஷா, மிதுஷன் ஆகியோரின் பெரிய தாயாரும் ஸ்ரீரங்கநேசன் (ஆசிரியர் - ஏறாவூர் தமிழ் மகா வித்தியாலயம்), ரஞ்சன், திருமதி தவமலர் பாக்கியநாதன் (கனடா), துரைரத்தினம், திருமதி இரத்தினமாலா நடராஜலிங்கம், யோகரத்தினம், திருமதி யோகமாலா செல்வநாதன், உதயரத்தினம், திருமதி உதயமாலா, முருகவேள் (கனடா), அமர் பொன்னரசன் மற்றும் ஹேமச்சந்திரா, திருமதி அனோஜா பிரசன்னா (ஆசிரியை - பொலிகண்டி இ.க.பாடசாலை), திருமதி துளையந்தி ஆதவன் (அபிவிருத்தி உத்தியோகத்தார் - சுகாதார திணைக்களம், வட மாகாணம்), கிரிதரன் (இ.போ.ச.கிளிநொச்சி), திருமதி துளையா ஜெயதர்சன் (அபிவிருத்தி உத்தியோகத்தார் பிரதேச செயலகம், பருத்தித்துறை), வைகுந்தன் (இ.போ.ச.பருத்தித்துறை), வசந்தன் (மாவட்ட விளையாட்டு அபிவிருத்தி உத்தியோகத்தார், யாழ்ப்பாணம்), திருமதி அனந்தினி பாரதிராஜ் (ஆசிரியை - முன்பள்ளி நெல்லியடி), திருமதி கமலினி காண்டபன் ஆகியோரின் மாமியாரும் செல்வநாதன் சுதர்ஸன் (விவசாய ஆராய்ச்சி உற்பத்தி உதவியாளர் கமநலசேவைகள் நிலையம், கரவெட்டி), ஹம்சாயினி, லக்ஷாயினி ஆகியோரின் அன்புப் பேர்த்தியும் ஆவார்.

அன்னாரின் இறுதிக்கிரியைகள் இன்று (08.09.2022) வியாழக்கிழமை முற்பகல் 10 மணியளவில் அன்னாரின் இல்லத்தில் நடைபெற்று பூதவுடல் தகனக்கிரியைக்காக அல்வாய் பங்குவேம்படி இந்து மயானத்துக்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: குடும்பத்தினர்

077 152 1735, 077 668 5111, 077 320 2898

(C-4883)

மரண அறிவித்தல்

திருமதி சிவானந்தமலர்
விக்கினேஸ்வரன்

பிறப்பு 22.05.1945 இறப்பு 07.09.2022

சுதுமலையைப் பிறப்பிடமாகவும் வசிப்பிடமாகவும் கொண்ட திருமதி சிவானந்தமலர் விக்கினேஸ்வரன் அவர்கள் நேற்று (07.09.2022) செவ்வாய்க்கிழமை காலமானார்.

அன்னார் காலஞ்சென்ற சிந்தாமணி - செல்லம்மா தம்பதியரின் அன்பு மகளும் காலஞ்சென்ற நாகரத்தினம் - சின்னம்மா தம்பதிகளின் அன்பு மருமகளும் விக்கினேஸ்வரனின் (இளைப்பாறிய ஆசிரியர்) அன்பு மனைவியும் காலஞ்சென்ற மகேசன், புவனேஸ்வரி ஆகியோரின் அன்புச் சகோதரியும் காலஞ்சென்றவர்களான தங்கம்மா, சுதிர்காமநாதன், புனிதவதி, சுகிர்தலட்சுமி மற்றும் நித்தியலட்சுமி, மகேசன், சிற்சபேசன், சாந்தினி ஆகியோரின் அன்பு மைத்துனியும் யமுனா (ஆசிரியை - யா/வேம்படி மகளிர் உயர்தரப் பாடசாலை), ஐங்கரன் (Dewmas) ஆகியோரின் அன்புத் தாயாரும் மகேந்திரனின் (கொமர்ஷல் வங்கி - யாழ்ப்பாணம்) அன்பு மாமியும் கேசரனின் அன்பு அம்மம்மாவும் ஆவார்.

அன்னாரின் இறுதிக்கிரியைகள் சுதுமலையில் உள்ள அன்னாரது இல்லத்தில் இன்று (08.09.2022) காலை 11 மணியளவில் நடைபெற்று பூதவுடல் தகனக்கிரியைக்காக தாவடி இந்து மயானத்துக்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: விக்கினேஸ்வரன் (கணவர்)

021 225 6823, 077 638 6326

சுதுமலை தெற்கு,

மாணியாறு.

(12709)

மகேந்திரன் (மருமகன்) 077 390 5115

13

வது
வருட

பிரிவுத்துயர் பகிர்வு

சண்முகநாதன் சந்துதன்

(சந்துக்குட்டி)

(ஜோன் பொஸ்கோ மாணவன்)

எம்மோடு
இன்பமாக
07.02.2000



எமை விட்டு பிரிந்து
துன்பமாக
08.09.2009



அருமை மகனே என் சந்துக்குட்டி
நீ எமைப் பிரிந்து 13 வருடங்கள் ஓடிவிட்டாலும்
ஒவ்வொரு நாளும் உமை எண்ணி ஏங்கி தவிக்கும்
எம்மை ஒரு கணமேனும் சந்திக்கின்றாயா?
மகனே. தவிராய் உனை பிரிந்து தவித்திருக்கும்
எமக்கு உம் அப்பாவும் எங்களுக்கு பேரிடியை தந்து
விட்டு உம்முடன் வந்து விட்டார்.

எங்கள் மனம் என்ன பறறாங் கல்லா?

அடுத்து அடுத்து இடி தாங்க முடியவில்லை ராசா.
கண்காரணா இடத்தில் நீங்கள் இருவரும்
ஒன்றாக வாழ எங்கள் கண்களினால் கண்ணீர்
அபிஷேகம் செய்து
கரணிக்கை
சூக்குச்சுக்கிறோம்.



(C-4879)

‘பிரிவு கெரடி’ என்றாலும் நீங்கள்
பிரிந்து விட்டீர்கள் என்ற உண்மையை
தாங்கத்தான் வாழ்கின்றோம்.
அன்பு மகனே நீ எப்போ வருவாய்?
நீ வரமாட்டாய். ஆனால் நான் உனை
வந்து காணும் நாள்தான் என் துயர்
நீங்கும் நான் ராசா அதுவரையும்
பொறுத்திருக்கும்

‘சண்முகநாதம்’
இல 40, கிட்டரயாவிலேயே
மான்சிபாய்.

உன் அன்பான அம்மா ச.அருள்நங்கை
உன் அருமை சகோதரர்கள்
தேவசந்துதன், தேவசாத்விகள்.

பெண்களுக்கான கரம் போட்டி

கொக்குவில் இந்துக்கல்லூரி
இரு பிரிவில் சம்பியன்



வடமாகாண பாடசாலை களுக்கிடையிலான பெண்களுக்கான கரம் போட்டியில் கொக்குவில் இந்துக்கல்லூரி இரு பிரிவுகளிலும் சாதனை படைத்து சம்பியன் கிண்ணத்தைச் சுவீகரித்துக் கொண்டது.

இதன் இறுதியாட்டம் நேற்று முன்தினம் செவ்வாய்கிழமை கொக்குவில் இந்துக்கல்லூரி உள்ளக விளையாட்டரங்கில் நடைபெற்றது.

17 வயதிற்குட்பட்ட பெண்கள் பிரிவில் 1 ஆம்

இடத்தை கொக்குவில் இந்துக்கல்லூரி அணியும் இரண்டாமிடத்தை மூளாய்சைவபிரகாசா அணியும் 3 ஆம் இடத்தை வேம்படி உயர்தர பாடசாலை அணியும் பெற்றன.

20 வயதிற்குட்பட்ட பெண்கள் பிரிவில் 1 ஆம் இடத்தை கொக்குவில் இந்துக்கல்லூரி அணியும் 2 ஆம் இடத்தை யாழ்.இந்துக்கல்லூரி அணியும் 3 ஆம் இடத்தை வவுனியா வீரபுரம் மகா வித்தியாலைய அணியும் பெற்றன. (4-90)

— ஆசியக் கிண்ணம் —

இந்தியாவை வீழ்த்தி
இலங்கை அதிரடி வெற்றி

ஆசியக் கோப்பை இரு பது-20 கிரிக்கெட் தொடர் ஐக்கிய அரபு அமீரகத்தில் நடைபெற்று வருகிறது.

துபாயில் நேற்று முன்தினம் நடைபெற்ற சூப்பர் 4 பிரிவு ஆட்டத்தில் இந்தியா, இலங்கை அணிகள் மோதின. டாஸ் வென்ற இலங்கை அணி பந்து வீச்சை தேர்வு செய்தது.

அதன்படி, முதலில் பட்டிங் செய்த இந்திய அணியில் தொடக்க ஆட்டக்காரர் ராகுல் 6 ஓட்டங்களில் அவுட்டானார். அடுத்து களமிறங்கிய விராட்கோலி டக் அவுட் டாகி அதிர்ச்சி அளித்தார். பின்னர் சூர்யகுமார் யாதவ், ரோகித்துடன் ஜோடி சேர்ந்தார்.

அதிரடியில் இறங்கிய ரோகித் சர்மா 72 ஓட்டத்தில் ஆட்டமிழந்தார். சூர்யகுமார் 34 ஓட்டங்களில்



அவுட்டானார். பாண்ட்யா மற்றும் ரிஷப் பண்ட் 17 ஓட்டங்களில் ஹூடா 3 ஓட்டங்களில் வெளியேறினர்.

இறுதியில், இந்தியா நிர்ணயிக்கப்பட்ட 20 ஓவரில் 8 விக்கெட் இழப்புக்கு 173 ஓட்டங்களை எடுத்தது. பின்னர் விளையாடிய இலங்கை அணியில் தொடக்க வீரர்கள் நிசங்கா 52 ஓட்டமும், மெண்டிஸ் 57

ஓட்டமும் குவித்தனர். பானுகா ராஜபக்ஷ 25 ஓட்டமும் கப்டன் தசன் சனாகா 33 ஓட்டமும் அடித்து களத்தில் இருந்தனர். இலங்கை அணி 19.5 ஓவர் முடிவில் 4 விக்கெட் இழப்பிற்கு 174 ஓட்டங்கள் எடுத்தது. இதையடுத்து அந்த அணி 6 விக்கெட் வித்தியாசத்தில் வெற்றி பெற்றது. (4)

facebook (f) பேஸ்புக் பார்த்ததில் பிடித்தவை... Like 2694

Search for people, places and things

Home

செரிலின்

கண்டக்டர்- ஏப்பா தம்பி என்க
போகணும்



அதோ முன்னாடி டிரைவருக்கு கிட்ட
நிக்கிற அந்த புது கூடதார் கிட்ட
போகணும்

ஜோன் பொஸ்கோ



கண்ணில் கோபத்தையும்
இதயத்தில் பாசத்தையும்
வைத்திருக்கும் ஒரே
உறவு "அப்பா"

நிசாந்தினி

வெட்டியா இருக்கும் போது வேலைக்குப்
போறவனை பார்த்தா பொறாமையா வருது



வேலைக்குப் போனா வெட்டியா இருக்கிறவனைப் பார்த்தா பொறாமையே வருதே

ஞானேஸ்வரி

வாய்ப்பு என்பது பறித்துக்
கொள்வதற்கு திறமையாக
நாம் தேடிக்கொள்வது
திறமையில் கவனம் செலுத்து
வாய்ப்பு உன்னைத் தேடிவரும்

ஜேக்கப்

மனைவி- நான் இப்படி குடிச்சு குடிச்சு காச
வேஸ்ட் பண்ணினேன்
கணவன்- நீ மட்டும் பியூட்டி பார்ப்பார் போய்
காச வேஸ்ட் ஆக்கையா
மனைவி- நான் உங்க கண்ணுக்கு அழகாத்
தெரியுமனு நானே என்னை
அழகுபடுத்திக்கிறேன்.
கணவன்- நான் மட்டும் என்ன? நீ என்
கண்ணுக்கு அழகாகத் தெரியுமனு நானே
குடிச்சிட்டே வந்தேன்.

ஜரின்

உங்களை மற்றவர்களோடு
ஒப்பிடுவது உங்களை
நீங்களே அவமானப்படுத்திக்
கொள்வதற்குச் சமமாகும்.
-பில்கேட்ஸ்-

சிறுவர் அரங்கம்

அம்புலிமா மா

யாருக்கு சகுணம்

(நேற்றைய தொடர்ச்சி)

இது கேட்டு மகிழ்ந்த மன்னன் ஏதோ சொல்லப் போகையில் ராஜ வைத்தியர் எழுந்து "அரசே! இவன் சொல்வது முழுப் பொய். நேற்று இவன் மயக்கமுற்று காட்டில் விழுந்து கிடக்கவே பச்சிலை பறிக் கச் சென்ற நான் இவனுக்குச் சிகிச்சை அளித்து இவன் உயிரைக் காப்பாற்றினேன்" என்றார்.

அதைக் கேட்டு இந் துவர்மன் கோபத் தோடு "அடே! என் முன் பொய்யா சொன்னாய்? நீ உண்மையில் நடந்ததைச் சொல்லப் போகிறாயா அல்லது உன் தோலை

உரிக்கட்டுமா?" என்று கத்தினான். அது கேட்டு கட்டையன் நடுநடுங்கி யவாறே கூறலானான்.

"நான் விறகு வெட்டக் காட்டிற்குப் போன தும் நீங்கள் எச்சரித்தது பற்றியே யோசித்துக் கொண்டிருந்தேன். அப்படியே ஒரு மரத்தை வெட்டப்போனேன். அதனருகே இருந்த புற்றை கவனியாமல் நான் மிதித்து விட்டேன். அதிலிருந்த விஷப் பாம்பு என்னைத் தீண்டிவிட்டது. நான் மயக்கமுற்று நினை விழந்து விட்டேன்.

அப்போது பச்சிலை பறிக்க வந்த ராஜ வைத்தியர் அங்கு கிடைத்த பச்சிலைகளைக் கொண்டு சிகிச்சை செய்தார். அவர்



என் உடலில் ஏறிய விஷத்தைப் போக்கி என்னை ஓரிடத்தில் உட்கார வைத்துவிட்டுச் சென்றார். நான் மாலையான போது எழுந்து மெதுவாக நடந்து வந்து என் குடிசையை அடைந்தேன்."

இவ்வாறு கட்டையன் கூறியதைக் கேட்ட மன்னன் "அடடா! என்னை நீ முதலில் இன்று பார்த்ததாலா இப்படி எல்லாம் நடந்தது? இவ்வளவு நடந்தும் நீ மகிழ்ச்சியுடன் இருப்பதாக ஏன் பொய்

பேசினாய்?" என்று கேட்டான்.

அப்போது கட்டையன் "இன்று உங்களைப் பார்த்ததால் தானே காட்டில் என்னை பாம்பு கடித்தும் கூட ராஜ வைத்தியரிடம் சிகிச்சை பெறும் பாக் கியம் பெற்றேன்.

இதனால் கெட்டதைச் சொல்லி உங்கள் மனதை நோக்கச் செய்ய வேண்டாம் என்றே மகிழ்ச்சியாக இருப்பதாகக் கூறினேன்" என்று கூறினான்.

அது கேட்டு இந்து வர்மன் தன் மனத்துள் "இவன் என்னை பார்த்ததால்தான் பாம்பு கடித்தது என்று குற்றம் சாட்டாமல் என்னால் அவனுக்குப் பெரும் பாக் கியம் கிடைத்ததாகக் கூறி எப்படித் திருப்பி விட்டான்" என்று எண்ணி அவனுக்கு நூறு பொற்காசுகளைப் பரிசாக அளித்ததோடு அவனைத் தன் அரண்மனையில் வேலைக்கும் அமர்த்திக் கொண்டான்.

(முற்றும்)

சிலையதிகாரம்

மாதவியை உணர்ந்தான்

தான் செய்துவிட்ட தவறுகளை எண்ணி வருந்தினான்.

தன்னுடைய தோல்வி உணர்வும் கோபமும் ரோஷமும் சொந்தப் பெற்றோரையே மறந்து போகிற அளவுக்கு இருந்திருப்பது அவனை வெட்கமடையச் செய்தது. அதேசமயம் தன் பெற்றோரின் நலனில் மாதவிக்கு இருந்த அக்கறை அவள் மேல் இரக்கத்தை வரவழைத்தது. தனக்கு அவப் பெயர் வந்துவிடக் கூடாதே என்பதில் அவளுக்கு இருக்கும் கவலை மாதவி மேல் பிரியத்தையே வரவழைத்தது.

கடிதத்தை கோசிகளிடம் திருப்பிக் கொடுத்தான் கோவலன். 'தவறு என்னுடையதுதான்' என்றான்.



உடனே தன் தகப்பனாருக்கு ஒரு கடிதம் எழுதினான் கோவலன். அந்தக் கடிதத்தை மாதவி எழுதியிருந்த அதே முறையில் எழுதினான். அந்த அளவுக்கு மாதவியின் கடிதம் கோவலனை பாதித்திருந்தது.

தந்தையே உங்கள் கால்களில் விழுந்து வணங்குகிறேன். தெளிவில்லாத இந்த சில வரிகளைப் புரிந்து கொள்ள வேண்டுகிறேன்.

உங்களுக்குச் செய்ய வேண்டிய கடமைகளை மறந்து உயர்குடியில் பிறந்த குற்றமற்ற கணைகிழை இரவேண்டு

இரவாக வந்த என் செயலை மன்னியுங்கள் என் பிரிவால் உண்டாகியிருக்கும் வருத்தத்தைத் தயவுசெய்து பொறுத்தக் கொள்ளுங்கள் உங்கள் ஆசிகள் வேண்டும்.

எழுதி முடித்த கடிதத்தை கோசிகளிடம் கொடுத்தான் கோவலன். சீக்கிரமே இந்தக் கடிதத்தை என் பெற்றோரிடம் கொண்டு போய்க் கொடு அவர்களைச் சமாதானப்படுத்து என்றான்.

அதன்பிறகு அவன் அங்கே ஒரு விநாடி கூட நிற்கவில்லை விலகி வந்தான். தன் காலைக் கடன்களை முடித்துக் கொண்டு கண்ணகியும் கவுந்தி அடிகளும் இருந்த இடத்துக்கு

விரைந்தான்.

கோவலன் அங்கே போன போது பாணர்கள் துர்க்கையின் போர்க்கோலத்தைப் பாடிக் கொண்டிருந்தனர். அதைக் கேட்கையில் தன் மனத்தில் இருந்த பாரமெல்லாம் விலகியது போல உணர்ந்தான் கோவலன். அந்த இனிய விடியலும். பாணர்களின் இசையும் அவனை உற்சாகப்படுத்தின.

உடனடியாக தன் யாழை எடுத்து பாணர்களின் குரலுக்கு ஏற்றவாறு சுருதி கூட்டினான் கோவலன். பிறகு அவர்களோடு தானும் இசையில் சேர்ந்து கொண்டான்.

பாடல் முடிந்ததும் பாணர்களிடம் பேசத் தொடங்கினான் கோவலன். 'மதுரை இன்னும் எவ்வளவு தொலைவு?'

(தொடரும்)



ஐக்கிய நாடுகள் சபை தனது படங்
களில் கிரிமியாவை உக்ரைனுக்கு
சொந்தமானதாகக் காட்டுகிறது. லாஹ்
ஸ்ஸால் வெளியிடப்பட்ட பிரெஞ்சு தேசப்
படத்தின் 2016 பதிப்பில் கிரிமியாவை
ரஷ்ய பிரதேசத்தின் ஒரு பகுதியாகக்
காட்டுகிறது. (தொடரும்)

உக்ரைன் ஜனாதிபதியுடன் இணைந்து பணியாற்ற ஆவ லுடன் இருப்பதாகவும் உக்ரை னில் ஜனாதிபதி ஜெலென்ஸ்கியின் அழைப்பை ஏற்று விரை வில் அந்நாட்டுக்கு விஜயம் செய்ய எதிர்பார்த்துள்ளதாக பிரதமர் தெரிவித்துள்ளதாகவும் அந்த அறிக்கையில் மேலும் கூறப் பட்டுள்ளது. (நி)

மில்லியன் கணக்கான இலங்கையார்கள் பட்டினியில் நிலைமை இன்னும் மோசமாகலாம்-ஐ.நா எச்சரிக்கை

(ஜெனிவா)

மில்லியன் கணக்கான வறிய இலங்கையர்களால் போதிய உணவுப் பொருட்களை கொள்வனவு செய்ய முடியாதுள்ளதாகவும் இந்த நிலையில், எதிர்வரும் வாரங்களில் நிலைமை மோசமாகலாம் எனவும் ஐக்கிய நாடுகளின் உலக உணவுத் திட்ட உயர் அதிகாரி ஒருவர் அச்சம் வெளியிட்டுள்ளார்.

அண்மைய கணிப்பீடுகள் இலங்கையில் பட்டினி நிலை கடுமையாக அதிகரித்து வருவதாகக் காட்டுகின்றன. அங்கு நேர் காணல் செய்யப்பட்ட குடும்பங்க

ளில் கிட்டத்தட்ட பதிபேரே உணவை அணுகுவதில் பிரச்சினைகளை எதிர்கொள்கின்றனர்.

வருமான இழப்புகள், சாதனை அளவு உணவு விலை, பண

வீக்கம், உணவு விநியோகச் சங்கிலியில் இடையூறுகள், கடுமையான பற்றாக்குறைகள் மற்றும் எரிபொருள் உட்பட்டவை இதற்கான காரணங்கள்

என குறித்த அதிகாரி அறிக்கை ஒன்றில் தெரிவித்துள்ளார்.

இலங்கையில் ஐந்தில் நான்கு குடும்பங்கள் பகுதி அளவில் உணவை கட்டுப்படுத்துகின்றன,

மற்றும் உணவைத் தவிர்க்கின்றன. கணிசமான எண்ணிக்கையிலான நகர்ப்புற குடும்பங்கள் அவற்றில் அடங்கும் எனவும் அவர் தெரிவித்தார். (நி)

துருக்கியில் இருந்து கோதுமை மா இறக்குமதி

மாவுக்கான தடர்ப்பாடு விரைவில் முடிவுக்கு வரும் என்கிறார் நிஹால் செனவிரத்ன

(கொழும்பு)

நாட்டில் எதிர்வரும் 15 ஆம் திகதிக்கு பின்னர் கோதுமை மா தட்டுப்பாடு முடிவுக்கு வரும் என நம்புவதாக அத்தியாவசிய உணவுப் பொருட்கள் இறக்குமதியாளர் சங்கத்தின் தலைவர் நிஹால் செனவிரத்ன தெரிவித்துள்ளார்.

துருக்கியில் இருந்து

கோதுமை மா இறக்குமதி செய்யப்படுவதாக அவர் ஊடக மொன்றுக்கு தெரிவித்துள்ளார்.

எவ்வாறாயினும் ஒரு கிலோகிராம் கோதுமை மா வின் விலை 450 ரூபாவாக அதிகரித்தால் 450 கிராம் பாண் ஒன்றின் விலை 350 ரூபாவாக அதிகரிக்கப்படுமென உணவக உரிமையா

ளர்கள் தெரிவிக்கின்றனர்.

இந்நிலைமையைத் தடுக்க அரசாங்கம் உடனடி நடவடிக்கை எடுக்காவிட்டால் நுகர்வோர்கள் மட்டுமின்றி தாங்களும் கடும் நெருக்கடிக்கு ஆளாக நேரிடும் என அவர்கள் சுட்டிக்காட்டியுள்ளனர்.

கோதுமை மாவின் விலை உயர்வு காரணமாக நாடளாவிய ரீதியில் பல்வேறு விலைகளில் ரொட்டி விற்பனை செய்யப்பட்டு வருகின்றது.

இந்த சூழ்நிலையில் ரொட்டியை உட்கொள்வதை நிறுத்துவதைத் தவிர வேறு வழியில்லை என்று நுகர்வோர் தெரிவிக்கின்றனர். (நி)

110 இற்கும் மேற்பட்ட மருத்துகளுக்கு தட்புப்பாடு

சுகாதார அமைச்சின் அறிவிப்பு

(கொழும்பு)

தற்போது பற்றாக்குறையாக உள்ள 50 அத்தியாவசிய மருந்துகள் மற்றும் உபகரணங்களை அவசர கொள்வனவு செய்வதற்கு சுகாதார அமைச்சு தீர்மானித்துள்ளது.

அவற்றில் எக்ஸ்ரே படங்களும் உள்ளடங்குவதாக சுகாதார அமைச்சின் செயலாளர் ஜனக ஸ்ரீ சந்திரகுப்த தெரிவித்துள்ளார். (நி)

அவசர கொள்முதல் முறையின் ஊடாக அத்தியாவசிய மருந்துகளை கொள்வனவு செய்வதற்கு தேவையான நடவடிக்கைகள் எடுக்கப்பட்டுள்ளதாக அவர் தெரிவித்துள்ளார்.

மேலும், தற்போது 110 இற்கும் மேற்பட்ட அத்தியாவசிய மருந்துகள் அரசு மருத்துவ மனைகளில் பற்றாக்குறையாக உள்ளதாகவும் அவர் சுட்டிக்காட்டினார். (நி)

சந்தைகளில் நேற்றைய விலை

மரக்கறி வகைகள்	திருநெல்வேலி	மருதனாம்பட்டம்	சாவகச்சேரி	கிளிநொச்சி
ரூபா	ரூபா	ரூபா	ரூபா	ரூபா
கத்தரிக்காய்	250	250	250	250
உருளைக்கிழங்கு	220	300	240	280
பச்சைமிளகாய்	200	200	250	300
தக்காளி	240	250	240	300
மரவள்ளிக்கிழங்கு	250	300	280	200
கோவா	400	400	450	400
கரட்	320	360	370	400
பூசணி	140	120	120	150
புடோல்	100	200	120	120
வாழைக்காய்	250	190	160	120
சின்ன வெங்காயம்	350	300	200-400	350
பெரிய வெங்காயம்	200	190	180	200
பாகற்காய்	450	450	430	400
வெண்டிக்காய்	100	140	100	160
கருணைக் கிழங்கு	180	220	240	200
பயற்றங்காய்	400	400	400	300
லீக்ஸ்	350	250	270	300
பீற்றாட்	160	150	160	240
கறிமிளகாய்	800	650	600	600
முருங்கைக்காய்	600	1200	500	800
போஞ்சி	500	450	400	400
கத்தரிதம்புள்ள	200	200	—	250
கீரை - 1 பிடி	140	120	150	120
தேசிக்காய்	300	300	350	400
தேங்காய் (ஒன்று)	80	80	40-80	60-90
இராசவள்ளி	220	250	200	250
வெங்காயப்பூ	300	350	240	350
முள்ளங்கி	140	180	140	200
பொன்னாங்காணி	80	90	120	60
வல்லாரை	25	20	60	100
ஈரப்பலா	80	80	80	100

போஷாக்கு குறைபாட்டால் நோய்வாய்ப்படும் குழந்தைகள்

சிறுவர்களுக்கான மருத்துவ நிபுணர் தீபால் பெரேரா

(கொழும்பு)

கடந்த இரண்டு மாதங்களில் கொழும்பிலுள்ள சிறுவர் மருத்துவமனையில் அனுமதிக்கப்பட்ட குழந்தைகளில் பெரும்பாலானோர் போஷாக்கின் மையால் பாதிக்கப்பட்டுள்ளதாக மருத்துவமனையினால் மேற்கொள்ளப்பட்ட கணக்கெடுப்பில் தெரியவந்துள்ளது.

கடந்த வருடம் மருத்துவமனையில் அனுமதிக்கப்பட்ட குழந்தைகளில் சுமார் 100 பேர் நீரிழிவு நோயினால் பாதிக்கப்பட்டுள்ளதாகவும் மேலும் 900 சிறுவர்கள் புற்றுநோயால் பாதி

க்கப்பட்டுள்ளதாகவும் சிறுவர் சிகிச்சை நிபுணர் மருத்துவர் தீபால் பெரேரா தெரிவித்தார்.

மேலும், கடந்த இரண்டு, மூன்று ஆண்டுகளாக பாடசாலைகள் மூடப்பட்டதால் சரியான சத்தான உணவு கிடைக்காததுடன் குழந்தைகளின் மனநிலையும் வீழ்ச்சியடைந்துள்ளது.

மேலும், குழந்தைகளுக்கு சிறுநீரணு, இனிப்பு பானங்கள் வழங்காமல் சத்தான உணவுகளை வழங்க பெற்றோர்கள் முழு முயற்சி எடுக்க வேண்டும்.

சிறார்களை இந்த போஷாக்கின்மை நிலையிலிருந்து காப்



பாற்றாவிட்டால் எதிர்காலத்தில் அவர்களின் மூளை வளர்ச்சி குறைந்து அவர்களின் புத்திசாலித்தனம் குறையும் அபாயம் உள்ளது எனவும் அவர் தெரிவித்துள்ளார். (நி)

மாணவர்களின் புத்தகப்பை இனி பரிசோதிக்கப்படும்

கல்வி அமைச்சர் சுசில்

(கொழும்பு)

போதைப்பொருள் பாவனையில் இருந்து பாடசாலை மாணவர்களை காப்பாற்றும் நடவடிக்கையாக மாணவர்களின் புத்தகப்பை பரிசோதிக்கப்படும் என கல்வி அமைச்சர் சுசில் பிளேமஜயந்த தெரிவித்தார்.

நாட்டுக்குள் ஹெரோயின் கொண்டு வந்து அதனை மிக நுணுக்கமாக பாடசாலை மாணவர்கள் மத்தியில் கொண்டு செல்லும் வேலைத்திட்டம் செயற்படுத்தப்படுகின்றது என அமைச்சர் சுசில் பிளேமஜயந்த தெரிவித்தார்.

இது தொடர்பில் கடுமையான நடவடிக்கை எடுக்கப்பட வேண்டும் எனவும் பெற்றோர்கள் மற்றும் பாடசாலைச் சமூகம் இவ் விடயம் தொடர்பில் அவதானம் செலுத்த வேண்டும் எனவும் அமைச்சர் குறிப்பிட்டார்.

நேற்று புதன்கிழமை இடம் பெற்ற பாராளுமன்ற அமர்வின் போது எதிர்க்கட்சி உறுப்பினர் எழுப்பிய கேள்விக்கு பதிலளிக்கும்போதே கல்வி அமைச்சர் சுசில் பிளேமஜயந்த இதனைத் தெரிவித்தார். (நி)

நல்ல செயல் எப்போதும் உலகில் தனக்கு ஓர் இடம்
உண்டாக்கிக் கொள்ளும்.

— எம்ர்சன்



வலம்புரி

TP: 021 222 3378

website : www.valampurii.lk

தெருநாய்களைக் கட்டுப்படுத்தும் கடமைப் பொறுப்பு யாருடையது?

தெருநாய்களின் தொல்லை தாங்க முடியா
தென்றாயிற்று.

அதைவிட, இப்போது தெருநாய்களின்
பெருக்கம் காரணமாக நாளாந்தம் ஏற்படு
கின்ற விபத்துக்களில் அருமந்த மனித உயிர்
கள் பலியாகிப் போவதும் படுகாயமடைந்து
வருடக்கணக்கில் சிகிச்சை பெறுவதும் அங்க
வீணமாக வாழ்வதும் நம் தலைவிதியாயிற்று.

இதற்கு மேலாக, படுகாயமடைந்து யாழ்ப்
பாணப் போதனா வைத்தியசாலையில் அனு
மதிக்கப்படும் நோயாளிகளில் பெரும்பாலான
வர்கள் நாயுடன் விபத்துக்குள்ளானவர்கள்
என்ற தகவலும் உண்டு.

நிலைமை இவ்வாறாக இருக்கின்றபோதி
லும் தெருநாய்களைக் கட்டுப்படுத்துகின்ற
விடயத்தில் நிலவுகின்ற அசமந்தம் தொடர்பில்
யாருமே குரல் கொடுப்பதாக இல்லை:

மகிந்த சிந்தனையின் அடிப்படையில், நாய்
களைக் கொல்லக்கூடாது என்பதைச் சாட்டாக
வைத்து தெருநாய்களைக் கண்டுகொள்ளா
மல் விடுகின்ற நிலைமை வந்துவிட்டது.

தெருநாய்களைப் பற்றி வாய் திறந்தாலே
போதும் மகிந்த சிந்தனை என்று கூறி வாய
டைத்து விடுபவர்களை மட்டுமே காண முடி
கிறது.

நாய்களைக் கொல்லக்கூடாது என்பதற்
காக, தெருநாய்களைத் தெருக்களில் உலாவ
விட வேண்டும் என்பது பொருளல்ல.

தெருநாய்க்கடிக்கு இலக்காகி சிகிச்சை
பெறுபவர்கள் மற்றும் சிகிச்சை பெறத் தவறிய
தால் உயிரிழந்தவர்கள் பற்றிய தகவலை
ஆராய்ந்தால், தெரு நாய்களை அப்படியே
விட்டுவிடுவதால் ஏற்படுகின்ற இழப்பும் துன்ப
மும் எத்துணை கொடியதென்பது உணரப்
படும்.

ஆக, தெருநாய்களைப் பிடித்து அவற்றை
நாய்கள் காப்பகங்களில் சேர்க்க வேண்டும்.

நாய்கள் காப்பகங்களில்; நாய்களைப்
பராமரித்தல் மற்றும் கண்காணித்தல், ஆலோ
சனை வழங்குதல் என்ற அடிப்படையில்
உள்ளூராட்சி அமைப்புகளும் கால்நடை வைத்
தியசாலைகளும் காத்திரமான பணியை
வழங்குவது அவசியம்.

ஆகவே தெருநாய்கள் விடயத்தில் ஒவ்
வொரு உள்ளூராட்சி அமைப்புகளும் தமது
கடமைப் பொறுப்பை உணர்ந்து செயலாற்ற
வது கட்டாயமானது.

அதேவேளை, தெரு நாய்களைக் கட்டுப்
படுத்துவதை வலியுறுத்தி பாடசாலை மாண
வர்கள், வைத்தியசாலைகள், பொது அமைப்
புகள், ஆர்வலர்கள் ஒரு குறிப்பிட்ட நேரமே
னும் கவனயீர்ப்புப் போராட்டங்களை நடத்த
வேண்டும்.

அப்போதுதான் தெரு நாய்களைக் கட்டுப்
படுத்தும் பணி நடந்தாகும்.

ஆகையால், தெருநாய்களைக் கட்டுப்
படுத்துவதையும் வளர்ப்பு நாய்களைத் தெரு
வுக்கு வரவிடாமல் தடுப்பதையும் அந்தந்த
உள்ளூராட்சி அமைப்புகள் முழுமையாகச்
செய்தாக வேண்டும்.

போதைப்பொருளை வைத்திருந்தால் மரணதண்டனை சட்டங்களை கடுமையாக்க தீர்மானம்

(கொழும்பு)

5 கிராம் அல்லது அதற்கு மேற்பட்ட ஐஸ் போதைப்
பொருளை வைத்திருந்தால் பிணை வழங்கப்படாது என்றும்
குற்றம் நிரூபிக்கப்பட்டால் அவர்களுக்கு மரணதண்டனை
அல்லது ஆயுள் தண்டனை விதிக்கவும் தீர்மானிக்கப்பட்
டுள்ளது.

போதைப்பொருளை
எதிர்த்துப் போராடுவ
தற்கான சட்டங்கள்

மற்றும் ஒழுங்கு முறை
களை வலுப்படுத்த
பொது பாதுகாப்பு அமை

ச்சு நடவடிக்கை எடுத்
துள்ளது.
அதன்படி போதைப்

பொருள் கட்டளைச்
சட்டத்தில் இது தொடர்
பில் தேவையான திரு
த்தங்கள் விரைவில்
மேற்கொள்ளப்படும்
என பொதுப் பாதுகாப்பு
அமைச்சின் செயலா
ளர் எஸ். ஹெட்டியா
ராச்சி தெரிவித்துள்
ளார். (நி)

மந்த போசனையை கட்டுப்படுத்த தேசிய போசனை கொள்கை அமைக்கப்பட வேண்டும் எதிர்க்கட்சித் தலைவர் சஜித் வலியுறுத்து

சிறுவர்கள் மற்றும்
தாய்மாரின் மந்தபோ
சனை கட்டுப்படுத்த தேசிய
போசனை கொள்கை
அமைக்கப்பட வேண்டும்.
அதற்காக பூரண ஆத
ரவை வழங் குவதற்கு
தயாராக இருக்கின்றோம்
என எதிர்க்கட்சித் தலை
வர் சஜித் பிரேமதாச தெரி
வித்தார்.

பாராளுமன்றத்தில்
நேற்று இடம்பெற்ற பிள்
ளைகள் தாய்மாரின் மந்
தபோசனை தொடர்பாக
யுனிசெப் நிறுவனம் விடு
த்திருக்கும் அறிக்கை
மீதான சபை ஒத்திவைப்பு
வேளை இரண்டா வது
நாள் விவாதத்தில் கலந்து
கொண்டு உரையாற்றுகை
யிலேயே இவ்வாறு தெரி
வித்தார். அவர் அங்கு தொட
ர்ந்து தெரிவிக்கையில்,

மிகவும் கஷ்டமான
காலகட்டத்திலேயே நாங்
கள் இருக்கின்றோம். யுனி
செப் அறிக்கைக்கு அமைய
மனிதாபிமான உதவிகள்
வழங்கப்பட வேண்டிய 57
இலட்சம் பேர் இருக்கி
ன்றனர். அவர்களில் 23
இலட்சம் பேர் சிறுவர்களா
வர்.

நாட்டில் பயிர் அறு
வடை 40-50 வீதத்தால்

குறைவடைந்துள்ளது. அத
னால் இந்த நேரத்தில் கட்சி
பேதங்கள் இன்றி தாய்,
சேய் சுகர்தாரம் தொடர்பில்
முக்கியமாக, கவனம்
செலுத்த வேண்டும்.

தற்போதைய நிலை
மையில் நாங்கள் அனை
வரும் ஒன்றிணைந்து
வேலைத்திட்டங்களை
முன்னெடுக்க வேண்டும்.
இதற்கான நாட்டுக்கு ஒன்
றிணைந்த போசனை
வேலைத்திட்டம் அவசிய
மாகும்.

சிறுவர்கள், கர்ப்பவ
தித் தாய்மார், பாடசாலை
மாணவர்கள் மற்றும்
பாலூட்டும் தாய்மார் களை
உள்ளடக்கிய போசனை
கொள்கை அமைக்கவே
ண்டும். இதற்கு நாங்கள்
பூரண ஒத்துழைப்பை வழ
ங்குவோம்.

அத்துடன் நாட்டில் ஏற்
பட்டுள்ள பொருளாதார
நெருக்கடி நிலைமையில்
பணவீக்கம் உயர் வடைந்
துள்ளது. வாழ்வாதாரம்
வீழ்ச்சியடைந்துள்ளது.

போசனையுள்ள உண
வுகளை பெற்றுக்கொள்ள
முடியாத நிலைமை ஏற்
பட்டுள்ளது. இது போச
னைக் குறைப்பாட்டை
அதிகரிக்கின்றது.

அரசகேசரிப் பிள்ளையாருக்கு நாளை தேர்த் திருவிழா

(யாழ்ப்பாணம்)

வரலாற்றுச் சிறப்பு
மிக்க நீர்வேலி அரச
கேசரிப் பிள்ளையார்
கோவில் தேர் உற்சவம்
நாளை இடம்பெறவுள்
ளது.

கடந்த 31 ஆம் திகதி

கொடியேற்றத்துடன் ஆர
ம்பமாகி தொடர்ந்து 10
நாட்கள் உற்சவம் நடை
பெற்று நாளை 9 ஆம்
திகதி தேர்த் திருவிழாவும்
10 ஆம் திகதி தீர்த்தோற்
சவமும் இடம்பெறவுள்
ளது. (ம-7)



**மின்சாரம்
தடைப்படும்**

உயர் அழுத்த மற்
றும் தாழ் அழுத்த மின்
விநியோக மார்க்கங்க
ளின்கட்டமைப்பிற்கும்
பராமரிப்பு வேலைகளுக்
காக நாளை வெள்ளிக்கி
ழமை காலை 8.30
மணியிலிருந்து மாலை
5.00 மணி வரை மின்
வலையா பிரதே
சத்தில் குருக்களார்-
மன்னார் வீதி, நீலிய

மோட்டை, பறையணாளங்
குளம் குருக்களார் ஆகிய
இடங்களிலும் யாழ்.
பிரதேசத்தில் யாழ்.
தொழில்நுட்ப கல்லூரி,
பல்கலைக் கழக கல்
லூரி, பல்கலைக்கழக
விடுதி, நாச்சிமார் கோவி
லா நெருக்கேன் இண்ட
ஸ்ட்ரீஸ் - கொக் குவிலில்
ஆகிய பிரதேசங்களிலும்
மின்சாரம் தடைப்படும்.

வேலை பெற்றுத் தருவதாக பெண்ணிடம் பாலியல் இலஞ்சம் இருவர் கைதாகி மறியல்

அரச வேலை பெற்றுத்
தருவதாகக் கூறி, பெண்
ணைருவரை தகாத உறவு
க்கு அழைத்ததுடன், 50
ஆயிரம் ரூபாய் பணம்
லஞ்சமாக கோரிய இரு
வரை எதிர்வரும் 21ஆம்
திகதி வரை விளக்கமறி
யலில் வைக்குமாறு, கொழ
ும்பு பிரதான நீதவான்
ஹர்ஷண கெகணவெலை,
நேற்று உத்தரவிட்டார்.

அரசியற் கட்சியொன்
றின் யாழ். மாவட்ட அமைப்
பாளர் உள்ளிட்ட இருவர்,
இலஞ்சம் மற்றும் ஊழல்
பற்றிய சாத்துதல்களைப்
புணைய்வுசெய்யும் ஆணை
க்குழுவால் கைது செய்ய
ப்பட்டு நீதிமன்றத்தில்
ஆஜர்படுத்தப்பட்ட போதே

இந்த உத்தரவு பிறப்பிக்க
ப்பட்டது.

குறித்த பெண்ணை
50 ஆயிரம் ரூபாய் பணத்
துடன் வருமாறு அறிவிக்கப்
பட்டதாக ஆணைக்குழு
வில் அந்தப் பாதிக்கப்பட்ட
பெண் முறைப்பாடு அளித்
துள்ளார்.

அத்துடன் பெண்ணி
டம் புறக்கோட்டையிலுள்ள
உணவகம் ஒன்றில்
வைத்து பணத்தைப் பெற
முயன்றபோது, சந்தேக
நபர்கள் இருவரும் கைது
செய்யப்பட்டதாக ஆணைக்
குழு மன்றக்கு அறிவித்தது.
இந்நிலையிலேயே சந்
தேகநபர்களுக்கு மேற்படி
உத்தரவை நீதிமன்றம்
வழங்கியுள்ளது. (ம-7)

யாழ். மாநகர சபைக்கு புதிய தீயணைப்பு வாகனம்

யாழ்ப்பாண மாநகர
சபைக்கு தீயணைப்பு புதிய
வாகனம் ஒன்று இம்மாத
நடுப்பகுதியில் கையளிக்
கப்படவுள்ளது.

அந்த தீயணைப்பு வாக
னம் நீர் விசிறி பரிட்சார்த்த
நிகழ்வு நேற்று யாழ்ப்பா
ணத்துரையாபா விளையா
ட்டரங்கில் இடம்பெற்றது.


இவ்நிகழ்வில் யாழ். மாந
கர பதில் முதல்வர் து. ஈசன்
மற்றும் யாழ். மாநகர
ஆணையாளர் வ. ஜெய
சீலன், மாநகர உறுப்பினர்
வ. பார்த்திபன் உள்ளிட்ட
நன் கொடையாளர்கள்
மற்றும் தீயணைப்பு உத்தி
யோகத்தர்கள் என பல
ரும் கலந்து கொண்டனர்.

யாழ்ப்பாணம் மாநகர
சபை தீயணைப்பு பிரி
வில் இருந்த தீயணைப்பு
வாகனம் கடந்த 2020
ஆம் ஆண்டு ஜூன் மாதம்

நீர்வேலியில் இடம்பெற்ற
விபத்தில் முழுமையாக
சேதமடைந்தது.

இவ்வாறான நிலை
யில் யாழ்ப்பாணத்திற்கு
அவசரமாக ஒரு வாகனம்
தேவையென்பதை கருத்
தில் கொண்டு வர்த்தக
சங்கமும் கொடையாளர்
களுடன் பேச்சுவார்த்தை
நிதியையும் ஏற்பதாகவும்
இதனை பெற்று மாநகர
சபைக்கு வழங்குவதாக
உறுதியளித்த நிலையில்
இந்த தீயணைப்பு வாக
னம் ஐப்பாளில் இருந்து
கொண்டு வரப்பட்டது.

இதற்கு கொழும்பில்
வைத்து இயந்திர பகுதி,
நீர் விசிறல் பகுதி, குழாய்
கள் என்பன recondition
செய்யப்பட்டதுடன், 1300
லீற்றர் நீர் கொள்ளளவு
உடையதாகும் என்பது குறி
ப்பித்தது. (ம-7, 33, 104)



வரலாற்றுச் சிறப்பு மிக்க தெல்லிப்பழை ஸ்ரீ துர்க்காதேவி தேவஸ்தானத்தின் வருடாந்த மஹோற்சவத்தின் இரதோற்சவம் நேற்று சிறப்பாக இடம்பெற்றது. (படங்கள்-சிவசாந்தன், கஜிந்தன், ரவிசாந்தன்)



கனடா மார்க்கம் மாநகர முதல்வர் Frank Scarpiti இற்கும் யாழ் மாநகர முதல்வர் வி.மணிவண்ணனுக்கும் இடையிலான சந்திப்பு கனடா மார்க்கம் மாநகர சபையில் அண்மையில் நடைபெற்றது. (படம்-கஜிந்தன்)



யாழ்.செம்மணிப் பகுதியில் படுகொலை செய்யப்பட்ட சுண்டுக்குளி மாணவி குமாரசாமி கிருசாந்தியின் 26ஆவது ஆண்டு நினைவு தினம் செம்மணிப் பகுதியில் நேற்று புதன்கிழமை அனுஷ்டிக்கப்பட்டது. அதன்போது செம்மணிப் பகுதியில் படுகொலை செய்யப்பட்ட ஏனையவர்களும் நினைவு கூறப்பட்டு அஞ்சலி செலுத்தப்பட்டது. (படம்-சிவசாந்தன்)

பனை விதை விதைக்கும் செயற்பாடு வவுனியாவில் முன்னெடுப்பு



(வவுனியா)

வவுனியாவில் 'சுயாதீன இளைஞர்களால் பனை விதை விதைக்கும் செயற்பாடு' நேற்று முன்னெடுக்கப்பட்டது.

2017 ஆம் ஆண்டு தொடக்கம் சுயாதீன இளைஞர்களால் ஒவ்வொரு ஆண்டும் வவுனியா மாவட்டத்தில் பல்வேறு பகுதிகளில் பனை விதை விதைக்கும் செயற்பாடுகள் முன்னெடுக்கப்பட்டிரு

ந்தன.

அதன் தொடர்ச்சியாக இவ் வருடம் வவுனியா குளக்கட்டுப் பகுதியில் பனை விதை களினை விதைப்பதற்கான செயற்பாட்டினை முன்னெடுத்திருந்தனர்.

இந்நிகழ்வில் சுயாதீன இளைஞர்கள் மற்றும் சமூக ஆர்வலர்கள் எனப் பலரும் கலந்து கொண்டிருந்தனர். (4-299)

பொருளாதார நெருக்கடி நேரத்தில் மீனவர்கள் மீது கடற்படை தாக்குதல் தேசிய மீனவர் ஒத்துழைப்பு இயக்கம் கண்டனம்

(முறிகண்டி)

கடற்படையினர் மீனவர்களை தாக்கிய சம்பவம் கண்டனத்துக்குரியதெனவும் எரி பொருள் பெற்றுக்கொடுக்க அமைச்சர் மற்றும் தமிழ் மக்கள் பிரதிநிதிகள் ஆர்வம் காட்டாமல் தொடர்பிலும் தேசிய மீனவ ஒத்துழைப்பு இயக்கம் விசனம் வெளியிட்டுள்ளது.

கிளிநொச்சி ஊடக மையத்தில் நேற்று இடம்பெற்ற ஊடகவியலாளர் சந்திப்பில் இவ்விடயம் தெரிவிக்கப்பட்டுள்ளது. குறித்த ஊடக சந்திப்பில் கருத்து தெரிவித்த தேசிய மீனவ ஒத்துழைப்பு இயக்கத்தின் கிளிநொச்சி, யாழ்ப்பாணம், முல்லைத்தீவு மாவட்ட பிரதிநிதிகள் குறிப்புகையில்,

அண்மையில், கிளிநொச்சி நாச்சிக்குடா பகுதியைச் சேர்ந்த மீனவர்கள் கடற்படையினரால் தாக்கப்பட்டுள்ளனர். அதில் ஒருவர் படுகாயமடைந்த நிலையில் கிளிநொச்சி மருத்துவமனையில் சிகிச்சை பெற்று நேற்று வீடு திரும்பியுள்ளார்.

குறித்த தாக்குதல் சம்பவத்தை தேசிய மீனவ ஒத்துழைப்பு இயக்கம் வன்மையாக கண்டிக்கின்றது. போதைப்பொருட்களை கட்டுப்படுத்துவதற்கு நடவடிக்கை எடுக்காத கடற்படையினர் இவ்வாறு அப்பாவி மீனவர்கள் மீது தாக்குதல் நடத்துகின்ற மையானது கண்டனத்துக்குரியது.

இன்று நாட்டின் பொருளா

தாரம் பாதிக்கப்பட்டுள்ள நிலையில் மீனவர்களிற்கான மண்ணெண்ணெய் போதுமான அளவு கிடைக்கவில்லை. இந்த நிலையிலும், சில மீனவர்கள் தமது தொழிலை சிரமத்தின் மத்தியில் முன்னெடுத்து வருகின்றனர்.

இந்த நிலையில், கடற்படையினர் இவ்வாறு அவர்களை கண்மூடித்தனமாக தாக்கியமையானது பொருத்தமற்றதென்பதுடன் கண்டனத்துக்குரியது. இவ்வாறான சம்பவங்கள் இனியும் இடம்பெறாத வகையில் உரிய விசாரணை மேற்கொள்ளப்பட்டு நடவடிக்கை எடுக்கப்பட வேண்டும் என மேலும் தெரிவித்தார். (4-100)

மயக்க மருந்து கொடுத்து மோதிரம் திருட்டு

வடமராட்சியில் சம்பவம்

(கரணவாய்)

முச்சக்கரவண்டி சாரதிக்கு மயக்க மருந்து கொடுத்து அவர் மயங்கிய பின் மோதிரத்தை திருடிய சம்பவம் ஒன்று நேற்று வடமராட்சியில் பதிவாகியுள்ளது.

குறித்த சம்பவம் நேற்று முன்தினம் பிற்பகல் மந்திகைப் பகுதியில் இடம்பெற்றுள்ளது.

குறித்த சம்பவம் தொடர்பில் மேலும் தெரியவருவதாவது,

வல்லிபுர கோவில் செல்வததாகக் கூறி முச்சக்கரவண்டி ஒன்றில் வந்து கொண்டிருந்த நபர் ஒருவர் பருத்தித்துறை ஆதார மருத்துவமனைக்கு முன்பாக வந்ததும் முச்சக்கர வண்டியை நிறுத்துமாறு கூறி மருத்துவ

மனைக்குள் மருந்து எடுப்பது போன்று பாசாங்கு செய்து அங்கிருந்து மூன்று மென்பான போத்தல்களை கொண்டு வந்து குறித்த முச்சக்கரவண்டி சாரதியை அருந்துமாறு கொடுத்துள்ளார்.

அதனை சாதகமாகப் பயன்படுத்தி சாரதி மயக்கம்டைந்து தூங்கிய சமயம் அவரிடம் இருந்த மோதிரத்தை திருடிக் கொண்டு சென்றுள்ளார்.

இது தொடர்பில் பருத்தித்துறை நெல்லியடி பொலிஸார் தீவிர விசாரணைகளை மேற்கொண்டு வருகின்றனர். (4-60)

மணப்பெண்ணை மண்டபத்திற்கு அழைத்துச் சென்ற கார் விபத்து



ததரிப்பு பகுதியில் திருமண வீட்டிற்குச் சென்ற கார்

ஒன்று விபத்துக்கு உள்ளாகியுள்ளது.

நேற்று காலை திருமண மண்டபத்திற்கு மணப்பெண்ணை அழைத்துச் சென்ற காரே இவ்வாறு விபத்துக்குள்ளாகியுள்ளது.

குறித்த கார் வீதியை விட்டு விலகியமையாலேயே விபத்து ஏற்பட்டுள்ளது.

எனினும் காரில் சென்றவர்களுக்கு எவ்வித ஆபத்தும் நேரவில்லை எனக் கூறப்படும் நிலையில் கார் பலத்த சேதங்களுக்காளாகியுள்ளது. (4-104)

எரிபொருள்...

கர தெரிவித்துள்ளார்.

குறித்த விசேட பிரிவினர்களான தனியார் மற்றும் பொதுத்துறையில் அடையாளம் காணப்பட்டுள்ளதாக தெரிவிக்கப்படுகின்றது.

மேலும், பயண எரிபொருள் அனுமதி மற்றும் வாகனம் அல்லாத வகைகளுக்கு அடுத்த வாரம் முதல் QR முறை அறிமுகப்படுத்தப்படும் என்றார். (ம-7)

போதைப் பொருள்...

இலங்கையின் நகர மற்றும் கிராமங்களிலும், போதைவஸ்து பாவனை அதிகரித்து வருகிறது என்று பாராளுமன்ற உறுப்பினர் அத்தரலியே ரதன தேரர் தெரிவித்துள்ளார்.

பாராளுமன்றத்தில் நேற்று உரையாற்றிய அவர், ஹெரோயினை விட ஐஸ் என்ற போதைப்பொருளை அதிகளவில் பயன்படுத்தப்படுவதாக அவர் குறிப்பிட்டுள்ளார்.

இந்தநிலையில் இந்த ஐஸ் போதைப் பொருள் அதிகளவில் பாடசாலை மாணவர்கள் மத்தியில் பயன்படுத்தப்பட்டு வருகின்றமை ஆபத்தான விடயம் என்று அவர் தெரிவித்துள்ளார்.

இந்த போதைப்பொருளை பயன்படுத்த

துபவர்கள் ஒரு வருடத்துக்குள் சுவாசம் சார்ந்த மற்றும் பல்வேறு நோய்களால் பாதிக்கப்படும் நிலைக்கு உள்ளாகிறார்கள்.

அத்துடன் இந்த போதைப்பொருளை பயன்படுத்துபவர்கள், திருட்டு, மற்றும் வழிப்பறிப்பு கொள்ளை போன்ற குற்றங்களில் ஈடுபட்டு மக்களுக்கு பாதிப்புக்களையும் ஏற்படுத்தி வருவதாக அத்தரலியே ரதன தேரர் குறிப்பிட்டார்.

உதாரணமாக கொழும்பில் ஒரு குறிப்பிட்ட பிரதேசத்தில் எடுக்கப்பட்ட ஆய்வின்படி, 3700 குடும்பங்களில் 1000 குடும்பங்களின் உறுப்பினர்கள் போதைப் பொருள் பாவனைக்கு ஆட்பட்டுள்ளனர்.

அந்த வகையில் கொழும்பில் மாத்திரம் 50ஆயிரம் பேர் போதைவஸ்து பாவனையாளர்களாக இருப்பது கண்டறியப்பட்டுள்ளது.

இந்த போதைப்பொருளை பயன்படுத்துபவர்களில் பலர், தமது மகள்களையே பாலியல் வன்புணர்வுக்கு உள்ளாக்குதல் உட்பட்ட பல குற்றங்களில் ஈடுபடுகிறார்கள்.

இந்தநிலையில் போதைவஸ்து விரியோகங்களுக்கு பாதுகாப்புப்படையினரின் உதவியும் கிடைப்பதை கவனிக்கவேண்டும் என்றும் ரதன தேரர் குறிப்பிட்டார்.

எனவே, இவர்கள் தொடர்பில் எடுக்கப்பட்டுள்ள நடவடிக்கைகள் குறித்து விளக்கமளிகுமாறு அவர் கேட்டுக்கொண்டார்.

இதற்கு நீதியமைச்சர் விஜயதாச ராஜபக்ஷ சார்பில் பதிலளித்த அமைச்சர் நிமல் சிறிபால டி சில்வா இலங்கையில் 122,000 பேர் ஹெரோயின் பாவனையில் ஆட்பட்டுள்ளனர்.

கேரளா கஞ்சாவுக்கு இரண்டு லட்சத்து 75ஆயிரம் பேர் அடிமையாகியுள்ளனர். 50 ஆயிரம் பேர் ஐஸ் போதைப்பொருளுக்கு ஆட்பட்டுள்ளனர்.

அந்த வகையில் 445,000 பேர் இலங்கையில் போதைவஸ்து பாவனைக்கு ஆட்பட்டுள்ளதாக அமைச்சர் குறிப்பிட்டார். (ம-7)

36 இராஜாங்க...

தகவல்கள் தெரிவிக்கின்றன.

ஸ்ரீலங்கா பொதுஜன பெரமுனவை பிரதிநிதித்துவப்படுத்தும் 36 எம்.பிக்கள் இராஜாங்க அமைச்சர்களாக பதவிப் பிரமாணம் செய்து கொள்ளவுள்ளனர்.

இராஜாங்க அமைச்சர்களை நியமிப்பது தொடர்பில் ஜனாதிபதிக்கும் பொதுஜன பெரமுனவின் முக்கியஸ்தர்களுக்கும் இடையில் இடம்பெற்ற கலந்துரையாடலின் பின்னர் இராஜாங்க அமைச்சு பதவிகளை வழங்குவது தொடர்பில் இணக்கப்பாடு எட்டப்பட்டுள்ளது.

அமைச்சுப் பதவிகளின் எண்ணிக்கையை முப்பது ஆக மட்டுப்படுத்துவதற்கு முன்னர் தீர்மானிக்கப்பட்ட போதிலும், அந்த எண்ணிக்கையை 36 ஆக அதிகரிக்க வேண்டியுள்ளதாக அரசாங்கத் தகவல்கள் தெரிவிக்கின்றன. (ம-7)

அரசுக்கு எதிராக...

உள்ள தியதஉயன பகுதியில் இந்த சத்தியாக்கிரக ஆர்ப்பாட்டத்தை முன்னெடுத்துள்ளனர்.

கறுப்பு உடைகள் அணிந்து போராட்டக்காரர்கள் இந்த ஆர்ப்பாட்டத்தை முன்னெடுத்துள்ளனர்.

இலங்கை அரசாங்கத்தின் அடக்கு முறைகளுக்கு எதிர்ப்புத் தெரிவித்து, மக்களுக்கு நிவாரணம் வழங்காத இந்த அரசாங்கத்தினை வீட்டுக்கு அனுப்ப வேண்டும் என்ற தொனிப்பொருளில் இந்த ஆர்ப்பாட்டம் மேற்கொள்ளப்பட்டுள்ளது.

மேலும், பயங்கரவாத சட்டத்தினை கிழக்கது செய்யப்பட்ட காலி முகத்திடல்

போராட்டக்காரர்களை விடுதலை செய்யக் கோரியும் இந்த ஆர்ப்பாட்டத்தின் போது வலியுறுத்தப்பட்டுள்ளது. (ம-7)

இந்திய-இலங்கை...

வர்தனவை நேற்று பாராளுமன்றத்தில் சந்தித்திருந்தார்.

பாராளுமன்ற செயலாளர் நாயகம் தம்மிக தசநாயக்கவும் இச்சந்திப்பில் கலந்துகொண்டிருந்தார்.

இருநாடுகளுக்கும் இடையேயான சுற்றுலாத்துறையை மேம்படுத்துவது மற்றும் உயர்கல்வி வாய்ப்புக்களை விரிவாக்கி குறித்து இச்சந்திப்பில் கலந்துரையாடப்பட்டது.

இலங்கைக்கு இந்திய அரசாங்கம் வழங்கி வரும் தொடர்ச்சியான ஆதரவுகளுக்கு சபாநாயகர் நன்றி தெரிவித்திருந்ததுடன்,

பல்வேறு துறைகளில் இருதரப்பு உறவுகளை மேலும் மேம்படுத்துவது குறித்தும் இங்கு கவனம் செலுத்தப்பட்டது. (ம-7)

தேசிய சபை...

வகையில், தேசிய சபை அமைப்பது தொடர்பில் தீர்மானிக்கும் கட்சித் தலைவர்கள் கூட்டம் பிரதமர் தினேஷ் குணவர்தன தலைமையில் பாராளுமன்றத்தில் அனைத்து அரசியல் கட்சி தலை

வர்களின் பங்கேற்

புடன் நேற்று பாராளுமன்ற கட்டடத் தொகுதியில் நடைபெற்றது.

இது தொடர்பான பிரேரணையை உடனடியாக பாராளுமன்றத்தில் சமர்ப்பிக்க கட்சித்தலைவர்கள் கூட்டத்தில் இணக்கம் காணப்பட்டது. (ம-7)

சர்வ...

விடயத்தை ஐ.நா.

பாதுகாப்புச் சபை மூலம் சர்வதேச குற்றவியல் நீதிமன்றத்திடம் அதனைப் பாரப்படுத்தும் விதத்திலான தீர்மானம் ஒன்றை எடுங்கள்.

இவ்வாறு ஐ.நா. மனித உரிமைகள் சபையின் உறுப்பு நாடுகளைக் கோரியிருக்கின்றார் தமிழ்த் தேசியக் கூட்டமைப்பின் பேச்சாளரும் பாராளுமன்ற உறுப்பினருமான ஜனாதிபதி சட்டத்தரணி எம்.ஏ. சுமந்திரன்.

ஐ.நா. மனித உரிமைகள் ஆணையாளர் மிச்செல் பச்சலெட் அம்மையாரின் இலங்கை தொடர்பான அறிக்கை குறித்து அவர் மேலும் தெரிவித்தவை வருமாறு,

இந்த அறிக்கையின்மூலம் விடயங்களைத்

தெரிவிக்க விரும்புகின்றேன்.

முதலாவது - இந்த அறிக்கையைத் தமிழ்த் தேசியக் கூட்டமைப்பு வரவேற்கின்றது. இலங்கை அரசு பொறுப்புக்கூறல் விடயத்தில் தொடர்ந்து அசமந்தமாகப் பொறுப்பின்றிச் செயற்பட்டு வருவதை ஆணையாளரின் இந்த அறிக்கை அப்பட்டமாக, காட்டமாக வெளிப்படுத்தியுள்ளது.

இரண்டாவது - இதுவரை காலமும் ஆணையாளரின் அறிக்கை போர்க்குற்றங்கள் மற்றும் மனித குலத்துக்கு எதிரான கொடூரங்கள், மனித உரிமை மீறல்கள் தொடர்பான பொறுப்புக்கூறல் பற்றியே வலியுறுத்தி வந்தது. இப்போது முதல் தடவையாகப் பொருளாதாரக் குற்றங்களுக்கும் பொறுப்புக் கூறப்பட வேண்டும் என்பதை ஆணையாளர் வலியுறுத்தி இருக்கின்றார்.

நாட்டைச் சீரழித்த அக்குற்றவாளிகளையும் சட்டப்படி கையாளக் கோரும் அந்த வலியுறுத்தலை நாம் வரவேற்று வழிமொழிகின்றோம்.

மூன்றாவது - இலங்கையில் நடந்த போர்க்குற்றங்கள் மற்றும் கொடூரங்கள் தொடர்பில் பொறுப்புக்கூறல் நடவடிக்கைகள் சம்பந்தமாக அங்கத்துவ நாடுகள் உலகளாவிய ரீதியில் தமக்குள்ள சர்வதேச நீதியின் கட்டப்பட்டின் அடிப்படையில், தவறழைத்தவர்கள் மீது தத்தம் நாட்டிலேயே சட்ட, நீதி நடவடிக்கைகளை எடுக்க வேண்டும் என்று ஆணையாளர் முன்மொழிந்திருக்கும் கோரிக்கையை நாங்களும் முழுமையாக வலியுறுத்துகின்றோம் என்றார். (ம-7)

மஹாஜன சம்பத்

திகதி: 2022/09/07
சீட்டழகுப் புலக்கம்: 4871

ஆய்வு எழுத்து: வெள்ளைப் புலக்கம், இலக்கங்கள்

P 4 4 6 3 9 0

தேசிய லொத்தர் சபை

Handana

திகதி: 2022.09.07
சீட்டழகுப் புலக்கம்: 180

ஆய்வு எழுத்து: வெள்ளைப் புலக்கம், இலக்கங்கள்

மீனம்: 36 41 47 57 மீனம்

தேசிய லொத்தர் சபை

மெகா பவர்

திகதி: 07/09/2022
சீட்டழகுப் புலக்கம்: 1219

ஆய்வு எழுத்து: வெள்ளைப் புலக்கம், இலக்கங்கள்

D 18 07 17 26 34

தேசிய லொத்தர் சபை

கொவிசெத்

திகதி: 2022.09.07
சீட்டழகுப் புலக்கம்: 3113

ஆய்வு எழுத்து: வெள்ளைப் புலக்கம், இலக்கங்கள்

A 04 06 69 79

தேசிய லொத்தர் சபை

தன நிதானய

திகதி: 2022.09.07
சீட்டழகுப் புலக்கம்: 901

ஆய்வு எழுத்து: வெள்ளைப் புலக்கம், இலக்கங்கள்

U 05 54 69 71

தேசிய லொத்தர் சபை

ஜாதிசம் பத

சீட்டழகுப் புலக்கம்: 07/09/2022
சீட்டழகுப் புலக்கம்: 1326

ஆய்வு எழுத்து: வெள்ளைப் புலக்கம், இலக்கங்கள்

மேலம்: 1 2 4 4 3 8

தேசிய லொத்தர் சபை

அதிகாரபதி

புதன்கிழமை
சீட்டழகுப் புலக்கம்: 1672
வாரம்: இளஞ்சிவப்பு
சீட்டழகுப் புலக்கம்: 2022.09.07

வெள்ளைப் புலக்கம், இலக்கங்கள்

13 42 55 68

தேசிய லொத்தர் சபை

சனிதா

புதன்கிழமை
சீட்டழகுப் புலக்கம்: 2022.09.07
சீட்டழகுப் புலக்கம்: 4007
வாரம்: பிளா

வெள்ளைப் புலக்கம், இலக்கங்கள்

19 24 25 51

தேசிய லொத்தர் சபை

ராசு

சுயர் ஐக்கியம்
ரூ. 3,186,060.80

திகதி: 2022-09-07
வெள்ளைப் புலக்கம், இலக்கங்கள்: 3558
வாரம்: பச்சை

வெள்ளைப் புலக்கம், இலக்கங்கள்

06 56 59 61

தேசிய லொத்தர் சபை

25

ஆங்கில எழுத்து, சுயர் ஐக்கம் மற்றும் வெள்ளைப் புலக்கம்

E 22 23 42 49 70

சுயர் ஐக்கம்: 1022
வாரம்: பச்சை
திகதி: 2022.09.07
புதன்கிழமை

அடுத்த சுயர் ஐக்கம்: ரூ. 259,058,419/-

தேசிய லொத்தர் சபை

சுனேடா

சீட்டழகுப் புலக்கம்: 1851
சீட்டழகுப் புலக்கம்: 2022-09-07

வெள்ளைப் புலக்கம், இலக்கங்கள்

06 15 17 64

தேசிய லொத்தர் சபை

SUPER BALL

சீட்டழகுப் புலக்கம்: 1846
சீட்டழகுப் புலக்கம்: 2022.09.07

நிறம்: செம்மஞ்சள்
திகதி: புதன்கிழமை

வெள்ளைப் புலக்கம், இலக்கங்கள்

X 26 29 61 66

தேசிய லொத்தர் சபை

திருவெண்காட்டில் நாளை தேர்த் திருவிழா

மண்டைதீவு திருவெண்காடு சித்தி விநாயகர் ஆலயத் தேர்த் திருவிழா நாளை 9ஆம் திகதி வெள்ளிக் கிழமை நடைபெறும்.

காலை 7.45 மணிக்கு வசந்த மண்டபப் பூசை இடம்பெற்று காலை 10 மணிக்கு விநாயகப் பெருமான் தேரில் ஆரோகணிப்பார்.

தொடர்ந்து மறுநாள் 10ஆம் திகதி தீர்த்தோற்சவம் இடம்பெறும். (ம)

தண்டனை...

இலங்கையில் கடந்த காலங்களில் இடம்பெற்ற மனித உரிமை மீறல்கள் மீண்டும் இடம்பெறாத வகையில், பொறுப்புக்கூறல் மற்றும் ஆழமான மறுசீரமைப்புகள் நடைமுறைப்படுத்தப்பட வேண்டும் என அந்த அறிக்கையில் குறிப்பிடப்பட்டுள்ளது.

மனித உரிமைகளைப் பாதுகாக்கவும் மறுசீரமைப்புகளை மேற்கொள்ளவும் புதிய அரசாங்கம் தேசிய கருத்தாடலுக்கு செல்ல வேண்டும் என ஐ.நா மனித உரிமைகள் ஆணையாளர் வலியுறுத்தியுள்ளார்.

அரசியல் ரீதியாக மிகவும் நெருக்

கடியை இலங்கை சந்தித்துள்ள நிலையில், புதிய பிரவேசத்திற்கு இதனை சந்தர்ப்பமாக பயன்படுத்த வேண்டும் என ஐ.நா மனித உரிமைகள் ஆணையாளர் தெரிவித்துள்ளார்.

நாட்டில் நிறுவனங்களையும் பாதுகாப்பு பிரிவையும் மறுசீரமைக்க வேண்டும் எனவும் அவர் கூறியுள்ளார்.

தராதரம் இன்றி நாட்டின் அனைவரையும் பொருளாதார நெருக்கடி பாதித்துள்ளதாகவும் அதில் இருந்து மீள்வதற்கு ஊழலை ஒழிப்பது தொடர்பில் கவனம் செலுத்த வேண்டும் எனவும் ஐ.நா மனித உரிமைகள் ஆணையாளரின் அறிக்கையில் குறிப்பிடப்பட்டுள்ளது.

அத்துடன், கடுமையான பாதுகாப்பு சட்டங்களில் தங்கியுள்ளமை மற்றும் அறவழி போராட்டக்காரர்களை அடக்கும் செயற்பாடுகளை முடிவிற்கு கொண்டு வர வேண்டும் எனவும் அவரின் அறிக்கையில் தெரிவிக்கப்பட்டுள்ளது.

பயங்கரவாத தடைச்சட்டத்தின் கீழ் பல்கலைக்கழக மாணவர் செயற்பாட்டாளர்களை கைது செய்யவும் பொது மக்களின் போராட்டங்களை அடக்கவும் அரசாங்கம் கடுமையான நடவடிக்கைகளை எடுத்துள்ளதாக அந்த அறிக்கையில் மேலும் சுட்டிக்காட்டப்பட்டுள்ளது. பாதிக்கப்பட்டவர்களுக்கு நீதி வழங்கி, பொறுப்புக்கூறலை நிறைவேற்றும் வகையில் சட்டங்களை வகுக்குமாறும் ஐக்கிய நாடுகளின் மனித உரிமைகள் ஆணையாளர் இலங்கை அரசாங்கத்திடம் கேட்டுக் கொண்டுள்ளார்.

சட்டங்களை வகுக்கும் செயற்பாடு உரிய காலவரையறைக்குள் நிறைவு செய்யப்பட வேண்டுமெனவும் அதில் குறிப்பிடப்பட்டுள்ளது.

காணாமலாக்கப்பட்டோர் தொடர்

12 இந்திய மீனவர்கள் கடற்படையால் கைது

(முல்லைத்தீவு)

இலங்கை கடற்பரப்பில் அத்துமீறி மீன்பிடியில் ஈடுபட்ட 12 இந்திய மீனவர்கள் கடற்படையினரால் கைது செய்யப்பட்டுள்ளனர்.

முல்லைத்தீவு மற்றும் அலம்பில்

பில் ஆராயும் அலுவலகம் பலப்படுத்தப்பட வேண்டுமெனவும் சுயாதீனமாகவும் செயற்றிறனாகவும் செயற்பட அவர்களுக்கு சந்தர்ப்பம் வழங்கப்பட வேண்டுமெனவும் ஐ.நா மனித உரிமைகள் ஆணையாளர் மேலும் தெரிவித்துள்ளார்.

வடக்கு மற்றும் கிழக்கில் அதிகளவில் காணப்படும் இராணுவ பிரசன்னம் குறைக்கப்பட வேண்டுமெனவும் இராணுவம் கைப்பற்றியுள்ள தனியார் காணிகளை விரைவில் விடுவிக்க வேண்டுமெனவும் அங்கு நிலவும் காணிப் பிணக்குகளுக்கு தீர்வு வழங்கப்பட வேண்டுமெனவும் அந்த அறிக்கையில் வலியுறுத்தப்பட்டுள்ளது. (ம-7)

உடனடி வேலை வாய்ப்புக்கள்

EXECUTIVE OFFICER

- ✓ சம்பளம் - 25000/- தொடக்கம் 50000/- (நடுத்தர அளவு உட்பட்ட)
- ✓ வயது - 23 தொடக்கம் 35
- ✓ தகுதி - பட்டதாரிகள் (C-4881)

V2 TRAVELS

AIR TICKETING, VISA SERVICES, INTERNATIONAL COURIER
போன்ற துறைகளில் பயிற்சி அளித்து உடனடி வேலைவாய்ப்புக்கள் வழங்கப்படும்
49A, சபில் லேன், யாழ்ப்பாணம் 0777-068-777

VISA விண்ணப்பங்கள்

- அனைத்து நாடுகளுக்கும் விசா விண்ணப்பங்கள், ஆலோசனைகள்
- ✓ ONLINE APPLICATIONS
- ✓ VISA APPOINTMENTS
- ✓ PASSPORT APPLICATION
- ✓ POLICE CLEARANCE

சிறை விசா நீட்டிப்பு, பஸ்பாஸ்கள், இலங்கை விசா நீட்டிப்பு தரப்படும்.

COLLEGE OF INTERNATIONAL MIGRATION SKILLS 49A, சபில் லேன், யாழ்ப்பாணம். V2 TRAVELS

0777-068-777

இலவச விசா வாய்ப்பு

அமெரிக்க லொத்தர் விசா

அமெரிக்கா செல்ல பாஸ்போட் எடுத்துவிட்டீர்களா?

!!! அலட்சியம் வேண்டாம்!!! October 05 பதவி ஆரம்பம்

18 வயதுக்கு மேற்பட்ட அனைவரும் விண்ணப்பிக்கலாம் தகுந்திருக்கிற இரண்டு வாய்ப்புக்கள் PASSPORT அவசியம்.

எமக்கூடாக விண்ணப்பித்து அமெரிக்காவில் நுழைக்கக்கூடும்! வாழ்கின்றனர்! (C-4881)

V2 TRAVELS 0768226244 0768226240

காணி விற்பனைக்கு

- யாழ்ப்பாணம் வட்டக்கோட்டையில் 18 பரப்பு (நிலப்பரப்பு) காணி விற்பனைக்கு
- நான்கு பரப்பாகவும் இரண்டு பரப்பாகவும் பிரிக்கப்பட்ட நிலையில்
- யாழ்ப்பாணம் காரைநகர் செல்லும் பிரதான வீதி முகப்புடன் (காபற் வீதி)
- 784 இலக்க போக்குவரத்து பேருந்துகள் அதிகம் செல்லும் வீதி
- பொன்னாலை ரவண்டிப்போட் சந்தியில் இருந்து 1 km தூரத்தில்
- வட்டக்கோட்டை யாழ்ப்பாணக் கல்லூரி (Jaffna College) இருந்து 1 km தூரத்தில்
- ஒரு பரப்பின் (நிலப்பரப்பு) விலை 1½ இலட்சம் மட்டும்
- 20 அடிப் பாதையுடன்

தொடர்புகளுக்கு: 076 755 8606, 077 911 6983

காணி விற்பனைக்கு

யாழ்ப்பாணம் புத்தூரில் 114 பரப்பு (நிலப்பரப்பு) காணி விற்பனைக்கு

- இரண்டு பரப்பாகவும் மூன்று பரப்பாகவும் பிரிக்கப்பட்ட நிலையில்
- பருத்தித்துறை வீதியில் இருந்து 1½ Km தூரத்தில்
- சோமன்கந்தா கல்லூரியில் இருந்து 1½ Km தூரத்தில்
- புத்தூர் சந்தியில் இருந்து (பருத்தித்துறை வீதி) மட்டுமில் செல்லும் பிரதான வீதியில் (காபற் வீதி) இருந்து இரண்டாவது காணி
- 775 இலக்க போக்குவரத்து பேருந்துகள் செல்லும் காபற் வீதி
- நல்ல தண்ணீர் ஊற்று நிலம்
- விவசாயம் செய்வதற்கும் வீடுகள் அமைப்பதற்கும் உகந்த காணி
- ஒரு பரப்பின் (நிலப்பரப்பு) விலை 1½ இலட்சம் மட்டும்
- 20 அடிப் பாதையுடன்

077 658 5999, 076 436 5814, 077 874 8135

மணமகள் தேவை

யாழ். இந்து கௌரவ குடும்பத்தைச் சேர்ந்த 33 வயதான 2 இல் செல்வாய் உள்ள உயர் வருமானம் பெறும் தொழிலதிபருக்கு தொழில் புரியும்/ தொழில் புரியாத மணமகள் தேவை. சீதனம் எதிர்பார்க்கப்படவில்லை.

தொடர்பு (12706)

075 328 5441

1 ஆம் ஆண்டு

நினைவஞ்சலி



துரைமயாஜா ரவிச்சந்திரன்

(உரிமையாளர், பிள்ளையார் ஸ்ரோர்ஸ், மானிப்பாய்.)

திதி:- ஆவணி மாத பூர்வபக்க திரயோதசி

மலர்தலும் உதிர்ந்தலும்
மண்ணில் நிதர்சனமென அறிந்தோம்.
உறவுகளும் அன்புகளும்
ஒருமுறையாவது நிஜமென்று அறிந்தோம்.
நினைவுகளும் காலமும்
நீடுதி தொடருமென்று அறிந்தோம்.
இழப்புக்கும் கண்ணீருக்கும்
இங்கொரு வடுதியை - இன்னமும் அறியோம்.

தொ.பே:- 076 608 9045 (12698)

Digitized by Noolaham Foundation.

noolaham.org | aavanaham.org